

இன்றைய செய்தி நாளைய வரலாறு



முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 30.01.2026



சிறப்புத் திட்டங்கள் படடியல் போட முடியுமா?

தமிழ்நாட்டுக்கு வரும்போது பிரதமர் மோடி என்ன செய்திருக்க வேண்டும்? தமிழ்நாட்டுக்கு பா.ஜ.க. ஆட்சி செய்த சிறப்புத் திட்டங்களின் படடியலை ஃபைப் போட்டு எடுத்து வைத்திருக்க வேண்டும். அவர்களுக்கு சிறப்புத் திட்டங்கள் என்றால் என்னவென்றே தெரியாது.

ஒன்றிய அரசின் ஆட்சியில் கூட்டணியாக திராவிட முன்னேற்றக் கழகம் இருந்த போது செய்யப்பட்ட சாதனைகள் சில...

- ★ **இந்திய அரசு செலவு செய்த திட்டச் செலவில் 11 விழுக்காடடை தமிழகத்துக்கு கொண்டு வந்தோம்.**
- ★ **மிக முக்கியமான 69 திட்டங்களைக் கொண்டு வந்து நிறைவேற்றிக் காட்டினோம்.**
- ★ **இரண்டாயிரம் ஆண்டு இலக்கியப் பெருமை கொண்ட தமிழ்மொழியை செம்மொழியாக்கும் பெருங்கனவு 100 ஆண்டுகளாக நம் தமிழறிஞர் களுக்கு இருந்தது. செம்மொழித் தகுதியை தமிழுக்குப் பெற்றுத் தந்தோம்.**
- ★ **செம்மொழி தமிழாய்வு மத்திய நிறுவனத்தை அமைத்தோம்.**
- ★ **கப்பல் மற்றும் நெடுஞ்சாலைத் துறை மூலம் 56 ஆயிரத்து 664 கோடியே 21 லட்சம் ரூபாய்ச் செலவில் திட்டப்பணிகள் செய்யப் பட்டன.**
- ★ **ஒரகடத்தில் 470 கோடி ரூபாய் முதலீட்டில் தேசிய மோட்டார் வாகனச் சோதனை மற்றும் ஆராய்ச்சி மையம் அமைந்தது.**
- ★ **1553 கோடி ரூபாய்ச் செலவில் சேலம் உருக்காலை சர்வதேச அளவுக்கு உயர்த்தப்பட்டு, புதிய குளிர் உருக்காலை உருவாக்கம்.**
- ★ **தாம்பரத்தில் தேசிய சித்த மருத்துவ ஆய்வு மையம்.**
- ★ **சேலத்தில் புதிய இரயில்வே மண்டலம்.**
- ★ **120 கோடி ரூபாய்ச் செலவில் சேலம் அரசினர் மோகன் குமார மாங்கலம் மருத்துவமனை கும்பர் ஸ்பெஷாலிட்டி மருத்துவமனையாக மேம்பாடு.**
- ★ **1,650 கோடி ரூபாய்ச் செலவில் சென்னை துறைமுகம் - மதுரவாயல் இடையே பறக்கும் சாலைக்கான துவக்கம்.**
- ★ **2,427 கோடி ரூபாய்ச் செலவில் சேது சமுத்திரத் திட்டப்பணிகள் தொடக்கம்.**
- ★ **நெசவுத் தொழிலுக்கு இருந்த சென்வாட் வரி நீக்கம்.**
- ★ **908 கோடி ரூபாய்ச் செலவில் நெம்மேலியில் கடல்நீரைக் குழந்தாக்கும் திட்டம்.**
- ★ **அடக்குமுறை பொடா சட்டம் ரத்து செய்யப்பட்டது.**
- ★ **தமிழகத்திலுள்ள மீட்டர் கேஜ் இரயில் பாதைகள் அனைத்தும் அகல இரயில் பாதைகளாக மாற்றிட அனுமதி.**
- ★ **1,828 கோடி ரூபாய்ச் செலவில் 90 இரயில்வே மேம்பாலைகள் கட்டுவதற்கு அனுமதி.**
- ★ **சென்னை மாநகரில் மெட்ரோ இரயில் திட்டம்.**
- ★ **ஒசைனக்கல் கூட்டுக் குடிநீர் திட்டம்.**
- ★ **திருச்சி, கோவை, மதுரை விமான நிலையங்கள் விரிவாக்கம்.**
- ★ **சென்னைக்கருகில் பன்னாட்டுத் தரம் வாய்ந்த கடல்சார் தேசிய பல்கலைக் கழகம்.**
- ★ **திருவாரூரில் மத்தியப் பல்கலைக் கழகம்.**
- ★ **கிண்டி கத்திபாரா, கோயம்பேடு, பாடி போன்ற இடங்களில் உள்ள மிகப்பெரிய மேம்பாலைகள், துறைமுக விரிவாக்கப் பணிகள், சரக்குப் பெட்டக முனையங்கள், நீர்வழிப் போக்குவரத்து வசதிகள் போன்றவை இந்த காலகட்டத்தில் உருவாகின.**
- ★ **கருர், ஈரோடு & சேலம் ஆகிய மூன்று இடங்களில் சுமார் நானூறு கோடி ரூபாய் மதிப்பீட்டில் உயர்தொழில்நுட்ப ஐவுளி பூங்கா.**

- ஆகியவை அனைத்தும் ஒன்றிய அரசின் கூட்டணியில் இடம் பெற்று, தமிழ்நாட்டுக்குத் திராவிட முன்னேற்றக் கழகம் கொண்டு வந்த திட்டங்கள் ஆகும். சாதனைகள் ஆகும். தமிழ்நாட்டுக்காகக் கிடைத்த தனிப்பட்ட சிறப்புத் திட்டங்கள் ஆகும்.

அப்படி சிறப்புத் திட்டங்கள் இருந்தால், அதனை பிரதமர் மோடி அவர்கள் சொல்லி இருக்க வேண்டும். இல்லை. அதனால் சொல்லவில்லை.

மதுரையில் பிரமாண்டமான எய்ம்ஸ் மருத்துவமனையைக் கட்டிக் கொடுத்திருந்தால் சொல்லலாம். அதைக் கட்டவில்லை. ஓசூருக்கு விமான நிலைய அனுமதி கொடுத்திருந்தால் சொல்லலாம். அந்த அனுமதி தரவில்லை. மதுரைக்கு மெட்ரோ ரயில் விட அனுமதித்திருந்தால் சொல்லலாம். அந்த அனுமதியும் தரவில்லை. கோவைக்கு மெட்ரோ ரயில் விட அனுமதித்திருந்தால் சொல்லலாம். அந்த அனுமதியும் தரவில்லை. மோடியின் கைவசம் சொல்வதற்கு ஏதுமில்லை. அதனால் அவரால் சொல்ல முடியவில்லை.

தமிழ் செம்மொழியானது. செம்மொழி உயராய்வு நிறுவனம் அமைக்கப்பட்டது. காவிரி நடுவர் மற்றும் அமைக்கப்பட்டது. காவிரி கண்காணிப்பு ஆணையம் அமைக்கப்பட்டது. மாநில முதல் அமைச்சர்கள் விடுதலை நாளான ஆகஸ்ட் 15ல் கோட்டையில் தேசியக் கொடியேற்றம் உரிமையைப் பெற்றுத் தந்தார். வி.பி. சிங் தலைமையில் நடந்த தேசிய முன்னணி ஆட்சியின் போது முதல்வர் கலைஞரின் வற்புறுத்தலால் மண்டல கமிஷன் அறிக்கையை அரசு ஏற்றுமத்திய அரசுப் பணிகளில் பிற்படுத்தப்பட்டோருக்கு இட ஒதுக்கீடு அறிவிக்கப்பட்டது. சேது சமுத்திரத் திட்டத்துக்கு அடிக் கல் நாட்டப்பட்டது. இந்திய அமைதிப்படை திருப்பப் பெறப்பட்டது. தேசிய சித்தமருத்துவ ஆய்வு மையம் உருவாக்கப்பட்டது. ... என்று அடுக்கிக் கொண்டே போகிறோம். அப்படி ஏதாவது அடுக்க முடியுமா பா.ஜ.க. ஆட்சியில் இந்த பத்தாண்டுகளாக?

- ★ **இந்தி திணிப்பு**
- ★ **சமஸ்கிருத திணிப்பு**
- ★ **தமிழ் புறக்கணிப்பு**
- ★ **நீட கொடுமை**
- ★ **மூன்று வேளாண் சட்டங்களின் மூலமாக விவசாயிகளின் வாழ்க்கை பறிப்பு**
- ★ **குடியுரிமை திருத்தச் சட்டத்தின் மூலமாக சிறுபான்மையினருக்கு அச்சம்**
- ★ **மாநில உரிமைகள் பறிப்பு**
- ★ **நீதி உதவிகள் மறுப்பு**
- ★ **ஜி.எஸ்.டி. நீதி மறுப்பு**
- ★ **பேரிடர் கால நீதி தர மறுப்பு இவைதான் பா.ஜ.க. கால வேதனைகள். இதனைத்தான் படடியல் போட முடியும்!**



முதலமைச்சர் மு.க. ஸ்டாலின் அவர்கள் நேற்று (29.1.2026) முகாம் அலுவலகத்திலிருந்து காணொலிக் காட்சி வாயிலாக கோயம்புத்தூர் மாநகரின் கொடசியா வளாகத்தில், தமிழ்நாடு அரசின் துணிநூல் துறை மற்றும் இந்திய தொழில் கூடமைப்பு ஆகியவை இணைந்து நடத்தும் “முதலாவது சர்வதேச ஐவுளித் தொழில் மாநாடு 360°இல், உறையாற்றினார். இம்மாநாடு தொடக்க விழாவில், துணை முதலமைச்சர் உதயநிதி ஸ்டாலின், அமைச்சர் ஆர். காந்தி, சட்டமன்ற உறுப்பினர் வி. செந்தில்பாலாஜி, கோயம்புத்தூர் மாநகர மேயர் திருமதி ரங்கநாயகி இராமச்சந்திரன், கைத்தறி, கைத்திறன், துணிநூல் மற்றும் கதர்த் துறை செயலாளர் திருமதி.வே.அமுதவல்லி மற்றும் ஐவுளித் தொழில் நிறுவனங்களின் அதிபர்கள், துணிநூல் மற்றும் கைத்தறி துறை அரசு உயர் அலுவலர்கள் கலந்து கொண்டனர்.

சென்னை திருவான்மியூரில் காயத்ரி ஸ்ரீதர் இல்லத் திருமணம்!

ஸ்ரீ சாத்தவிகா – சாகித்யன் திருமணத்தை நடத்திவைத்து துணை முதலமைச்சர் உதயநிதி ஸ்டாலின் வாழ்த்தினார்!

சென்னை, ஜன.30-

சென்னை திருவான்மியூரில், திரு வள்ளூர் மத்திய மாவட்ட விவசாய அணித் தலைவரும், பூந்தமல்லி நகர மன்றத் துணைத் தலைவருமான ஸ்ரீதர், மாவட்டக் கழகத் துணைச் செயலாளர் காயத்ரி ஸ்ரீதர் ஆகியோரின் மகன் ஸ்ரீசாத்தவிகா, விஜயகுமார் - ரேணுகா தேவி இணையரின் மகன் சாகித்யன் திருமணத்தை துணை முதலமைச்சர் உதயநிதி ஸ்டாலின் அவர்கள் நடத்தி வைத்து வாழ்த்திப் பேசினார்.

துணை முதலமைச்சர் உதயநிதி ஸ்டாலின் அவர்கள் ஆற்றிய வாழ்த்துரை வருமாறு:-

இன்றைக்கு திருவள்ளூர் மத்திய மாவட்ட விவசாய அணித் தலைவரும், பூந்தமல்லி நகரமன்றத் துணைத் தலைவருமான அண்ணன் ஸ்ரீதர், மாவட்டக் கழகத் துணைச் செயலாளர் சகோதரி காயத்ரி ஸ்ரீதர் ஆகியோரின் அன்பு மகன் ஸ்ரீ சாத்தவிகாவுக்கும், விஜயகுமார் - ரேணுகா தேவி இணையரின் மகன் சாகித்யனுக்கும் நடைபெறுகின்ற திருமண விழாவில் உங்களுோடு சேர்ந்து பங்கேற்று, இந்தத் திருமண விழாவை நடத்தி வைப்பதில் மிகுந்த மகிழ்ச்சி அடைகிறேன்.

நேற்று மாலை திருமண வர வேற்பு நிகழ்ச்சியில் நம்முடைய கழகத் தலைவர் முதலமைச்சர் அவர்கள் பங்கேற்று மணமக்களை வாழ்த்தி இருக்கிறார்கள். இன்றைக்கு நான் இந்த நிகழ்ச்சியில் கலந்துகொண்டு திருமணத்தை நடத்தி வைக்கின்ற வாய்ப்பைப் பெற்று இருக்கிறேன்.

பாரம்பரியமிக்க

குடும்பம்!

முழுக்க முழுக்க நம்முடைய கொள்கைக் குடும்பத்திலே நடைபெறுகின்ற ஒரு திருமண விழா. சகோதரி காயத்ரி ஸ்ரீதர் அவர்களின் குடும்பம் பாரம்பரியமிக்க கழகத்தின் குடும்பம். கழகம் முதன்முதலாக ஆட்சிப் பொறுப்பேற்ற போது, பேரறிஞர் அண்ணா அவர்கள் முதலமைச்சராகப் பொறுப்பேற்ற பொழுது, சகோதரி காயத்ரி அவர்களின் தாத்தா கோபாலன் அவர்கள் குன்றத்தூர் சட்டமன்ற உறுப்பினராக வெற்றி பெற்றவர். அப்படிப்பட்ட ஒரு பாரம்பரியமிக்க குடும்பத்தைச் சேர்ந்தவர்கள். எனவே பெரு

மைக்குரிய இந்தக் குடும்பத் திருமணத்தை நடத்தி வைப்பதில் எனக்குக் கூடுதல் பெருமை! இவர்களின் குடும்பத் திருமண நிகழ்ச்சிகளை நடத்தி வைக்காத திராவிட இயக்கத் தலைவர்களே இல்லை என்று சொல்லும் அளவிற்கு பேரறிஞர் அண்ணா அவர்கள், முத்தமிழறிஞர் கலைஞர் அவர்கள், இனமான் பேராசிரியர் அவர்கள், நாவலர் நெடுஞ்செழியன் அவர்கள், நம்முடைய முதலமைச்சர் அவர்கள் என இந்தக் குடும்பத்தின் திருமணங்கள் கிட்டத்தட்ட 12 திருமணங்கள் அவர்கள் என்ன தலைமையில் நடைபெற்றுள்ளன.

எனக்குக் கூடுதல் பெருமை!

இன்னும் சொல்லப்போனால், சென்ற ஆண்டு இந்தக் குடும்பத்தைச் சேர்ந்த அச்சரப்பாக்கம் முன்னாள் சட்டமன்ற உறுப்பினர் அண்ணன் மதிவாணன் அவர்களின் மகளின் திருமணத்தையும் நான்தான் நடத்தி வைத்தேன். எனவே இந்தக் குடும்பத்தில் நான் நடத்தி வைக்கின்ற இரண்டாவது சுயமரியாதை திருமண விழா என்று சொல்வதில் எனக்குக் கூடுதல் பெருமை.

பேரறிஞர் அண்ணா அவர்கள் ஆட்சிக்கு வந்து சுயமரியாதை திருமணத்திற்குச் சட்ட அங்கீகாரத்தைக் கொடுத்தார்கள். ஆனால் சுயமரியாதை திருமணச் சட்டத்திற்கு, சட்ட அங்கீகாரம் கிடைப்பதற்கு முன் பாகவே இந்தக் குடும்பத்தில் சுயமரியாதை திருமணங்கள் நடந்திருக்கின்றன. அதுதான் இந்தக் குடும்பத்தின் கொள்கை உறுதியைக் காட்டுகின்ற ஒரு நிகழ்வு. இந்தப் பாசம் எந்த அள

வுக்கு முக்கியமோ, அதே அளவுக்குக் கழகப் பாடமும் மிக மிக முக்கியம் என்று வாழ்ந்து வருகின்ற இந்தக் குடும்பத்தினருக்கு என் வாழ்த்துகளைத் தெரிவித்துக் கொள்கிறேன்.

சுகாதாரத்துறையும் சட்டத்துறையும்!

தன்னுடைய பெற்றோர்கள், முன்னோர்கள் வழியில், சகோதரி காயத்ரி அவர்கள் இன்றைக்கு மிகச் சிறப்பாகக் கழகப் பணிகளைச் செய்து கொண்டு வருகிறார். மண விழா பத்திரிகையைப் படித்துப் பார்த்தேன், மணமகள் ஸ்ரீ சாத்தவிகா ஒரு மருத்துவர். மணமகன் ஒரு வழக்கறிஞர். மருத்துவராக தங்கை ஸ்ரீ சாத்தவிகா அவர்கள் மருத்துவவழக்குகளையும், வழக்கறிஞராகச் சகோதரர் சாகித்யன் அவர்கள் நீதிமன்ற வழக்குகளை யும் தீர்த்து வைக்கின்ற பணிகளில் இருவரும் இனிமேல் சேர்ந்து ஈடுபட வேண்டும். இன்னும் சொல்லப்போனால் சுகாதாரத்துறையும் சட்டத்துறையும் இன்றைக்குக் கைகோர்த்து, இணைந்துள்ளன.

இங்கே வந்திருக்கின்ற உங்கள் அனைவரின் சார்பாக மணமக்களை நான் வாழ்த்தி, தமிழ்நாட்டில் கடந்த நான்கரை ஆண்டுகளாக நம்முடைய தலைவர் தலைமையில் ஒரு திராவிட மாடல் ஆட்சியை நம்முடைய தலைவர் அவர்கள் நடத்தி வருகிறார்.

நம்முடைய முதலமைச்சர் தலைமையிலான இந்த ஆட்சி தொடர வேண்டும். அதற்கு வருகின்ற சட்டமன்றத் தேர்தல் முடிக்கின்ற வரைக்கும் திருமணத்தில் பங்கேற்று இருக்கின்ற நம்முடைய கழகத்தினர், மணமக்க

ளின் குடும்பத்தினர், பெற்றோர், உறவினர்கள், நண்பர்கள் அனைவரும் கழகப் பணியில் தீவிரமாக ஈடுபட வேண்டும்.

கழகத்திற்கு உதயகூரியன் சின்னத்திற்கு நீங்கள் ஆதரவு தர வேண்டும். களத்தில் உழைக்க வேண்டும் என்று நான் கேட்டுக்கொண்டு, மணமக்களுக்கு ஒரு சிறிய கோரிக்கை. உங்களுக்குப் பிறக்கக்கூடிய குழந்தை, அது ஆண் குழந்தையாக இருந்தாலும் சரி, பெண் குழந்தையாக இருந்தாலும் சரி, அதற்கு ஒரு அழகான தமிழ்ப் பெயரை நீங்கள் கூட்ட வேண்டும் என்று கூறிக் கொண்டு, உங்கள் அனைவரின் சார்பாக மணமக்களை வாழ்த்தி இந்த வாய்ப்பிற்கு நன்றி கூறி விடைபெறுகிறேன்.

இவ்வாறு துணை முதலமைச்சர் உதயநிதி ஸ்டாலின் அவர்கள் வாழ்த்திப் பேசினார்.

பங்கேற்றவர்கள்

அமைச்சர் ஆவடி சா.மு.நாசர், சட்டமன்ற உறுப்பினர்கள் சந்திரன், வி.ஜி.ராஜேந்திரன், பூவை ஜெரால்ட், கன்னிகை ஸ்டாலின், மாநில இளைஞர் அணி துணைச் செயலாளர்கள் பிரபு கஜேந்திரன், அப்துல் மாலிக், அன்புவாணன் மேயர் உதயகுமார், நகரச் செயலாளர் ஜி.ஆர்.திருமலை, பகுதிக் கழகப் பொறுப்பாளர் விநாயக லார்த்தி, ஒன்றியக் கழகச் செயலாளர் உதயகூரியன், திருவள்ளூர் கிழக்கு மாவட்டத் துணைச் செயலாளர் கதிரவன், மாவட்ட இளைஞர் அணி அமைப்பாளர்கள் சுரேஷ், லோகேஷ், கிரண் உள்பட கழக முன்னணியினர் பலரும் கலந்து கொண்டனர்.

துணை ஆணையர் அலுவலகம், நான்காவது தளத்தில் பேரிடர் மேலாண்மைத் துறை அலுவலகம் உள்ளிட்ட பல்வேறு வசதிகளுடன் கட்டப்பட்டவுள்ளது.

இந்நிகழ்வில் மேயர் திருமதி ஆர்.பிரியா, மதிப் பிற்குரிய துணை மேயர் மு.மகேஷ்குமார், மாநகராட்சி ஆணையர் ஜெ.குமாரகுமாரன், சென்னை குடிநீர் வாரிய மேலாண்மை இயக்குநர் டாக்டர் டி.ஜி.வினய், தெற்கு வட்டார துணை ஆணையர் அல்தாப் ரகுல், இ.ஆ.ப., மண்டலக்குழுத் தலைவர் என்.சந்திரன், மாமன்ற உறுப்பினர்கள் திருமதி டி.எம். பிருந்தா ஸ்ரீ, ஜெ.செல்வேந்திரன், திருமதி பா. உஷாராணி, திருமதி கோ.க. பாரதி, திருமதி எஸ். அமுத பிரியா, திருமதி எஸ். ரேணுகா, அ.சாலமோன், திருமதி ஜெ.பூங்கோடி, திருமதி ஜெ.தேவி, திருமதி சி. தூர்காதேவி மற்றும் அலுவலர்கள் கலந்து கொண்டனர்.

ஆலந்தூர் மண்டலத்தில் ரூ.32.74 கோடி மதிப்பீட்டில் புதிய மண்டல அலுவலகக் கட்டடத்திற்கான பணி!

அமைச்சர்கள் கே.என். நேரு - தா.மோ. அன்பரசன் அடிகல் நாட்டினர்

சென்னை, ஜன.30- நகராட்சி திருவாகத் துறை அமைச்சர் கே.என். நேரு, குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ. அன்பரசன், பெருநகர சென்னை மாநகராட்சி, ஆலந்தூர் மண்டலம், வார்டு-160க்குட்பட்ட புதுத் தெருவில் ரூ.32.74 கோடி மதிப்பீட்டில் கட்டப்பட்டவுள்ள புதிய மண்டல அலுவலகக் கட்டடத்திற்கான பணி யினை இன்று (29.01.2026) அடிகல் நாட்டித் தொடங்கி வைத்தனர்.

இந்த புதிய மண்டல அலுவலகம் கட்டடமானது 8,798 சதுர மீட்டர் பரப்பளவில் தாழ்த்தளம்,



தரைத்தளம் மற்றும் நான்கு தளங்களுடன் கட்டப்பட்டவுள்ளது. தாழ்த்தளத்தில் வாகன நிறுத்த

வசதி, தரைத்தளத்தில் பேரிடர் மேலாண்மைத் துறை உபகரணங்கள் வைப்பு அறைகள், முதல்

மற்றும் இரண்டாம் தளங்களில் ஆலந்தூர் மண்டல அலுவலகம், மூன்றாவது தளத்தில் தெற்கு வட்டார